



DECEMBER 04, 2025
AKASHAVANI - DHARWAD
PRADESH SAMACHARA (KANNADA) 12.00 P.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯಿತಿರಾಜ್ ಇಲಾಖೆ ಸಂಚಾಲಿತ, ಗ್ರಾಮೀಣ 'ಅರಿವು ಕೇಂದ್ರ'ಗಳು, ಯುವಜನರ ಸುಭದ್ರ ಮತ್ತು ಸುಶಿಕ್ಷಿತ ಭವಿಷ್ಯವನ್ನು ರೂಪಿಸುವ ದೃಷ್ಟಿಕೋನದಲ್ಲಿ, ರೂಪುಗೊಂಡಿವೆ ಎಂದು, ಇಲಾಖೆ ಸಚಿವ ಪ್ರಿಯಾಂಕ ಖರ್ಗೆ ತಿಳಿಸಿದ್ದಾರೆ.

<><><>

ವಿಜಯಪುರ ಜಿಲ್ಲೆ, ತಿಕೋಟಾ ತಾಲೂಕಿನ, ತೊರವಿ ಗ್ರಾಮ ಪಂಚಾಯಿತಿಯಲ್ಲಿ, ಸುಸಜ್ಜಿತ ಡಿಜಿಟಲ್ ಅರಿವು ಕೇಂದ್ರ, ಗ್ರಾಮೀಣ ಜನರಿಗೆ ಜ್ಞಾನದ ಕಣಜವನ್ನು ತೆರೆದಿಟ್ಟಿದೆ ಎನ್ನುತ್ತಾರೆ, ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ, ರಾಜಶ್ರೀ.

<><><>

ರಾಜಶ್ರೀ ದ್ವನಿ 40 ಸೆಕೆಂಡುಗಳು

<><><>

ಬಾಗಲಕೋಟೆ ಜಿಲ್ಲೆ, ಕೋಟಕಲ್ಲ ಗ್ರಾಮ ಪಂಚಾಯಿತಿ, 'ಉತ್ತಮ ಆಡಳಿತ' ವಿಭಾಗದಲ್ಲಿ, 2023-24ನೇ ಸಾಲಿನ, ಗಾಂಧಿ ಗ್ರಾಮ ಪುರಸ್ಕಾರಕ್ಕೆ ಭಾಜನವಾಗಿದೆ. ಉದ್ಯೋಗ ಖಾತ್ರಿ ಯೋಜನೆಯಡಿ, 3 ಸಾವಿರದ 77 ಕೂಲಿ ಕಾರ್ಮಿಕರು ಕೆಲಸ ಮಾಡುತ್ತಿದ್ದು, ಕಾರ್ಮಿಕರ 27 ಮಕ್ಕಳಿಗೆ, ಕೂಸಿನ ಮನೆ ಆಸರೆಯಾಗಿದೆ. ಕೂಸಿನ ಮನೆಯಲ್ಲಿ ಮಕ್ಕಳಿಗೆ ನಿತ್ಯ ಪೌಷ್ಟಿಕ ಆಹಾರ ನೀಡಲಾಗುತ್ತಿದೆ. ಗ್ರಾಮ ಸಭೆಗಳ ಆಯೋಜನೆಯಲ್ಲಿಯೂ, ಕೋಟಕಲ್ಲ ಗ್ರಾಮ ಪಂಚಾಯಿತಿ ಮಾದರಿಯಾಗಿದೆ.

<><><>

ಕಲ್ಯಾಣ ಕರ್ನಾಟಕದ ಸಮಗ್ರ ಏಳಿಗೆಗೆ, ಕಲಂ 371 (ಜೆ) ಐರದಾನವಾಗಿದೆ; ಸಮರ್ಪಕ ಅನುಷ್ಠಾನದಲ್ಲಿ, ಶ್ರದ್ಧೆ ತೋರಿದರೆ ಮಾತ್ರ, ವಿಶೇಷ ಸ್ಥಾನಮಾನದ ಆಶಯಗಳು ಈಡೇರಲಿವೆ ಎಂದು, ಕಲಬುರಗಿ ಜಿಲ್ಲೆ ಉಸ್ತುವಾರಿ ಸಚಿವ, ಪ್ರಿಯಾಂಕ ಖರ್ಗೆ, ಫೇಸ್‌ಬುಕ್‌ನಲ್ಲಿ, ಪ್ರಕಟಿಸಿದ್ದಾರೆ. ಕರ್ನಾಟಕ ಉಚ್ಚ ನ್ಯಾಯಾಲಯದ ಬೆಂಗಳೂರು, ಕಲಬುರಗಿ ಹಾಗೂ ಧಾರವಾಡ ವಿಭಾಗೀಯ ಪೀಠಗಳಲ್ಲಿ, ಹಲವು ವರ್ಷಗಳಿಂದ, ವಿವಿಧ ಇಲಾಖೆಗಳಿಗೆ ಸಂಬಂಧಿಸಿದ, 47 ಪ್ರಕರಣಗಳು ಬಾಕಿ ಇವೆ. ಹೀಗಾಗಿ, ಕಲಂ 371 ಜೆ ಅಡಿಯಲ್ಲಿ ನೇಮಕಾತಿ, ಮುಂಬಡ್ತಿ ವಿಷಯಗಳಲ್ಲಿ ಹಿನ್ನೆಡೆ ಉಂಟಾಗಿದೆ. ಇಲಾಖೆಗಳಲ್ಲಿ, ನಿಗದಿತ ಕಾಲಮಿತಿಯೊಳಗೆ, ನೇಮಕಾತಿ ಮತ್ತು ಮುಂಬಡ್ತಿಗಳನ್ನು ಹೊಂದದೇ, ಅಭ್ಯರ್ಥಿಗಳು ಅವಕಾಶ ವಂಚಿತರಾಗಿ, ಅನ್ಯಾಯಕ್ಕೊಳಗಾಗಿರುತ್ತಾರೆ. ಈ ನಿಟ್ಟಿನಲ್ಲಿ ಅಗತ್ಯ ಕ್ರಮ ಕೈಗೊಳ್ಳುವಂತೆ, ಎಲ್ಲ ಇಲಾಖಾ ಮುಖ್ಯಸ್ಥರಿಗೆ ನಿರ್ದೇಶನ ನೀಡಲು, ಸೂಚಿಸಿದ್ದಾಗಿ, ತಿಳಿಸಿದ್ದಾರೆ.

<><><>

ಕರ್ನಾಟಕದಲ್ಲಿ, 3 ಸಾವಿರದ 920 ಕೋಟಿ ರೂಪಾಯಿ ವೆಚ್ಚದಲ್ಲಿ, 127 ರಸ್ತೆ ಮೇಲ್ವಿನ್ಯಾಸಗಳು ಮತ್ತು ರಸ್ತೆ ಕೆಳ ಸೇತುವೆಗಳ ನಿರ್ಮಾಣ ಕಾರ್ಯ, ರೇಲ್ವೆ ಇಲಾಖೆಯಿಂದ ಕೈಗೊಳ್ಳಲಾಗಿದ್ದು, ಪ್ರಗತಿಯಲ್ಲಿವೆ ಎಂದು, ರೇಲ್ವೆ ಖಾತೆ ಸಚಿವ ಅಶ್ವಿನಿ ವೈ ಸ್ವಾಮಿ, ತಿಳಿಸಿದ್ದಾರೆ. ಲೋಕಸಭೆಯಲ್ಲಿ ಸಂಸದ ಇ.ತುಕಾರಾಂ ಅವರ ಪ್ರಶ್ನೆಗೆ, ಸಚಿವರು ಲಿಖಿತ ಉತ್ತರ ಒದಗಿಸಿದ್ದಾರೆ. ಬಳ್ಳಾರಿ ಲೋಕಸಭಾ ಕ್ಷೇತ್ರದ ವ್ಯಾಪ್ತಿಯಲ್ಲಿ, ಏಳು ರಸ್ತೆ ಮೇಲ್ವಿನ್ಯಾಸಗಳು ಮತ್ತು ರಸ್ತೆ ಕೆಳ ಸೇತುವೆಗಳ ಕಾಮಗಾರಿ, ಭರದಿಂದ ಸಾಗುವೆ ಎಂದು, ಮಾಹಿತಿ ನೀಡಿದ್ದಾರೆ.

<><><>

ವಿಶೇಷ ಚೇತನ ಮಕ್ಕಳಿಗೆ, ವಿಶೇಷ ಆರೈಕೆ ಜೊತೆ, ಸೂಕ್ತ ಶಿಕ್ಷಣವೂ ಅಗತ್ಯ. ಕಷ್ಟವಾದರೂ, ಈ ನಿಟ್ಟಿನಲ್ಲಿ, ಪೋಲಿಕ್ಸ ಮತ್ತು ಶಿಕ್ಷಕರು ವಿಶೇಷ ಕಾಳಜಿ ವಹಿಸಬೇಕೆಂದು, ಧಾರವಾಡ ನಗರ ಕೇಂದ್ರ ಶಿಕ್ಷಣಾಧಿಕಾರಿಗಳ, ಕ್ಷೇತ್ರ ಸಮನ್ವಯಾಧಿಕಾರಿ, ಕೆ.ಎಫ್. ಕುಮಾರ ತಿಳಿಸಿದ್ದಾರೆ. 'ವಿಶ್ವ ವಿಶೇಷಚೇತನ ಮಕ್ಕಳ ದಿನಾಚರಣೆ' ಅಂಗವಾಗಿ, ಧಾರವಾಡದ, ಸರ್ಕಾರಿ ಶಿಕ್ಷಕಿಯರ ತರಬೇತಿ ಸಂಸ್ಥೆಯಲ್ಲಿ, ಮಕ್ಕಳ ಪ್ರತಿಭಾ ಪ್ರದರ್ಶನಕ್ಕೆ, ಚಾಲನೆ ನೀಡಿ, ಅವರು ಮಾತನಾಡಿದರು. ವಿಶೇಷ ಚೇತನರಿಗೆ ಅನುಕಂಪವಲ್ಲ; ಅವಕಾಶ ಕಲ್ಪಿಸಬೇಕಿದೆ. ಸ್ವಾಭಿಮಾನದಿಂದ ಬದುಕುವ ಹಕ್ಕಿದೆ. ಅವರ ಹಕ್ಕನ್ನು ಅನುಭವಿಸಲು, ಅವಕಾಶ ಮಾಡಿಕೊಡಬೇಕಾಗಿದೆ ಎಂದರು.

<><><>

ಸರ್ಕಾರಿ ಕಚೇರಿಗಳು, ಸಾರ್ವಜನಿಕ ಕಟ್ಟಡಗಳಲ್ಲಿ, ವಿಶೇಷ ಚೇತನರಿಗೆ ಪ್ರಥಮಾದ್ಯತೆ ಮೇರೆಗೆ, ಮೂಲ ಸೌಕರ್ಯಗಳನ್ನು ಒದಗಿಸಲಾಗುವುದು ಎಂದು, ವಿಜಯಪುರ ಜಿಲ್ಲಾಧಿಕಾರಿ ಕೆ. ಆನಂದ ತಿಳಿಸಿದ್ದಾರೆ. ವಿಶ್ವ ವಿಶೇಷಚೇತನರ ದಿನಾಚರಣೆ ಕಾರ್ಯಕ್ರಮಕ್ಕೆ ಚಾಲನೆ ನೀಡಿ, ಅವರು ಮಾತನಾಡಿದರು. ವಿಕಲಚೇತನರ ಹಕ್ಕುಗಳ ಕಾಯ್ದೆ 2016 ರ ಅನ್ವಯ, ವಿಕಲಚೇತನರಿಗೆ ಅವಕಾಶಗಳನ್ನು ನೀಡಿ, ಮುಖ್ಯವಾಹಿನಿಗೆ ತರಲು, ಸಾಂಘಿಕ ಪ್ರಯತ್ನ ಅವಶ್ಯ. ಎಂದರು.

<><><>

ಇಂದು ಶ್ರೀ ದತ್ತ ಜಯಂತಿ. ಅವಧೂತ ಪರಂಪರೆಯ, ಲೋಕ ಗುರುವಿನ ಆರಾಧನೆ ದಿನ. ಜ್ಞಾನ ಮಾರ್ಗದ, ಸಗುಣೋಪಾಸನೆ ಹಾಗೂ ನಿರ್ಗುಣೋಪಾಸನೆ, ಎರಡರ ಸಮನ್ವಯವನ್ನು, ಅವಧೂತ ಪರಂಪರೆಯಲ್ಲಿ ಕಾಣಬಹುದು.

<><><>

ಇಂದು, ಭಾರತೀಯ ನೌಕಾ ಪಡೆ, ದಿನ. 1971ರಲ್ಲಿ ಆಪರೇಷನ್ 'ನ್ ಟ್ರೈಡೆಂಟ್' ಸಮಯದಲ್ಲಿ, ಭಾರತೀಯ ನೌಕಾ ಪಡೆ, ಪಿ.ಎನ್.ಎಸ್. ಖೈಬರ್ ಸೇರಿದಂತೆ, ಪಾಕಿಸ್ತಾನದ ನಾಲ್ಕು ಹಡಗುಗಳನ್ನು ಮುಳುಗಿಸಿ, ನೌಕಾ ಪಡೆಯನ್ನು ಸೋಲಿಸಿದ ಡಿಸೆಂಬರ್ 4 ರಂದು, ನೌಕಾ ಪಡೆ ದಿನ, ಆಚರಿಸಲಾಗುತ್ತದೆ.

<><><>

ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರು, ನೌಕಾ ದಳದ ಸೇನಾನಿಗಳಿಗೆ ಶುಭಾಶಯ ಕೋರಿದ್ದಾರೆ. ದೇಶದ ಸಮುದ್ರ ತಟದ ರಕ್ಷಣೆಯಲ್ಲಿ, ನೌಕಾ ಪಡೆಗಳ ಪಾತ್ರ ಗಣನೀಯವಾಗಿದೆ. ಆತ್ಮನಿರ್ಭರ, ಸ್ವಾವಲಂಬಿ ಹಾಗೂ ಸಮರ್ಥ ದಳವಾಗಿ, ಕರ್ತವ್ಯ ನಿರ್ವಹಿಸುತ್ತಿದೆ ಎಂದು, ಶ್ಲಾಘಿಸಿದ್ದಾರೆ.

<><><>

ಉತ್ತರಕನ್ನಡ ಜಿಲ್ಲೆ, ಕಾರವಾರದ ಸೀ ಬರ್ಡ್ ನೌಕಾ ನೆಲೆಯಲ್ಲಿ, ನೌಕಾ ಪಡೆ ದಿನದ ಅಂಗವಾಗಿ, ಇಂದು ಸಂಜೆ ವಿಶೇಷ ಕಾರ್ಯಕ್ರಮ ಆಯೋಜಿತವಾಗಿದೆ. ರಾಜ್ಯಪಾಲ ಧಾವರಚಂದ ಗೆಹ್ಲೋಟ್, ಪಾಲ್ಗೊಳ್ಳಲಿದ್ದಾರೆ.

<><><>

ಕಾರ್ಮಿಕ ಸಂಹಿತೆಗಳಡಿ, ಕಡ್ಡಾಯ 1 ತಿಂಗಳ ಸೂಚನೆ, ವಜಾ ಪರಿಹಾರ ಮತ್ತು ಮರು ಕೌಶಲ್ಯ ನಿಧಿ ನಿಬಂಧನೆಯೊಂದಿಗೆ, ಕಾರ್ಮಿಕರ ರಕ್ಷಣೆಯನ್ನು ಬಲಪಡಿಸುತ್ತವೆ. ಉದ್ಯೋಗದಾತರಿಗೆ ಔಪಚಾರಿಕ ಉದ್ಯೋಗಗಳಿಗಾಗಿ ಕಾರ್ಮಿಕರನ್ನು ನೇಮಿಸಿಕೊಳ್ಳಲು ಮತ್ತು ಸಾಮಾಜಿಕ ಭದ್ರತೆಯನ್ನು ಖಚಿತಪಡಿಸಲು, ಅವಕಾಶ ನೀಡುತ್ತವೆ.

<><><>

ವನ್ಯಜೀವಿಗಳ ಬಗ್ಗೆ ಜಾಗೃತಿ ಮೂಡಿಸಲು ಮತ್ತು ಭಾರತದ, ಶ್ರೀಮಂತ ವನ್ಯಜೀವಿ ಪರಂಪರೆಗಾಗಿ, ಪ್ರಕೃತಿಯನ್ನು ಸಂರಕ್ಷಿಸಲು, ಇಂದು 'ವಿಶ್ವ ವನ್ಯಜೀವಿ ಸಂರಕ್ಷಣಾ ದಿನ'ವನ್ನು ಆಚರಿಸಲಾಗುತ್ತಿದೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ.